

# Il-Ġurnal Uffiċjali

## L 54

### tal-Unjoni Ewropea



Edizzjoni bil-Malti

Legiżlazzjoni

Volum 66

22 ta' Frar 2023

Werrej

II *Atti mhux legiżlattivi*

#### REGOLAMENTI

- ★ **Regolament Delegat tal-Kummissjoni (UE) 2023/398 tal-14 ta' Diċembru 2022 li jemenda r-Regolament Delegat (UE) 2015/2446 fir-rigward tal-estensjoni tal-possibbiltajiet biex id-dikjarazzjonijiet doganali bil-fomm jew permezz ta' xi att iehor jitqiesu bhala dikjarazzjoni doganali, tal-invalidazzjoni tad-dikjarazzjonijiet f'kazijiet speċifiċi, u tal-ispeċifikazzjoni tal-iskambju tal-informazzjoni ghad-dikjarazzjonijiet fil-qosor tad-dhul <sup>(1)</sup> .....** 1
- ★ **Regolament ta' Implimentazzjoni tal-Kummissjoni (UE) 2023/399 tal-15 ta' Frar 2023 li jaghti l-protezzjoni msemmija fl-Artikolu 99 tar-Regolament (UE) Nru 1308/2013 tal-Parlament Ewropew u tal-Kunsill lill-isem "Corrèze" (DOP) .....** 5
- ★ **Regolament ta' Implimentazzjoni tal-Kummissjoni (UE) 2023/400 tas-16 ta' Frar 2023 li japprova modifika ta' terminu tradizzjonali fis-settur tal-inbid skont l-Artikolu 115(2) tar-Regolament (UE) Nru 1308/2013 tal-Parlament Ewropew u tal-Kunsill ("Vin de paille") .....** 7

<sup>(1)</sup> Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agricoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## II

(Atti mhux leġiżlattivi)

## REGOLAMENTI

## REGOLAMENT DELEGAT TAL-KUMMISSJONI (UE) 2023/398

tal-14 ta' Diċembru 2022

**li jemenda r-Regolament Delegat (UE) 2015/2446 fir-rigward tal-estensjoni tal-possibiltajiet biex id-dikjarazzjonijiet doganali bil-fomm jew permezz ta' xi att ieħor jitqiesu bhala dikjarazzjoni doganali, tal-invalidazzjoni tad-dikjarazzjonijiet f'kazijiet speċifiċi, u tal-ispeċifikazzjoni tal-iskambju tal-informazzjoni għad-dikjarazzjonijiet fil-qosor tad-dhul**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni <sup>(1)</sup>, u b'mod partikolari l-Artikolu 131, il-punt (c) u l-Artikoli 160 u 175 tiegħu,

Billi:

- (1) L-implimentazzjoni prattika tar-Regolament (UE) Nru 952/2013 ("il-Kodiċi") flimkien mar-Regolament Delegat tal-Kummissjoni (UE) 2015/2446 <sup>(2)</sup> uriet li jeħtieġ isiru xi emendi lil dak ir-Regolament Delegat sabiex jiġi agġustat aħjar għall-htigijiet tal-operaturi ekonomiċi u tal-awtoritajiet doganali kif ukoll biex jitqiesu l-iżviluppi rigward it-tmedija li ġejja tal-harġiet 2 u 3 tas-Sistema ta' Kontroll tal-Importazzjoni (ICS2).
- (2) Sabiex jiġi cċarat li fil-każ ta' kunsinni postali trażbordati fl-Unjoni, f'certi sitwazzjonijiet l-obbligu li tiġi pprovduta d-data tad-dikjarazzjoni fil-qosor tad-dhul huwa tal-operatur postali f'pajjiż terz minn fejn il-merkanzija tkun intbagħtet, f'konformità mal-Artikolu 127(6) tar-Regolament (UE) Nru 952/2013, jeħtieġ li tiġi introdotta definizzjoni għda ta' "operatur postali ta' pajjiż terz".
- (3) Mid-data stabbilita fl-Anness tad-Deciżjoni ta' Implimentazzjoni tal-Kummissjoni (UE) 2019/2151 <sup>(3)</sup> għat-tmedija tal-harġa 3 tal-ICS2, jeħtieġ ikun possibbli li persuni differenti involuti fil-proċess tat-trasport bil-ferrovija tal-merkanzija fit-territorju doganali tal-Unjoni, jipprezentaw partijiet mill-informazzjoni ta' dikjarazzjoni fil-qosor tad-dhul, jiġifieri preżentazzjoni multipla. Għalhekk, jenħtieġ li jiżdied Artikolu 112a għdid mar-Regolament Delegat (UE) 2015/2446 biex jipprevedi din il-possibiltà.
- (4) Sabiex isir obbligatorju li l-operaturi postali ta' pajjiż terz jipprezentaw id-dettalji tad-dikjarazzjoni fil-qosor tad-dhul għall-merkanzija trażbordata fit-territorju doganali tal-Unjoni, meta dak l-operatur postali ma jkunx ipprova dawk id-dettalji lit-trasportatur, jenħtieġ li l-Artikolu 113a tar-Regolament Delegat (UE) 2015/2446 jiġi emendat.

<sup>(1)</sup> ĠU L 269, 10.10.2013, p. 1.

<sup>(2)</sup> Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

<sup>(3)</sup> Id-Deciżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' hidma relatat mal-iżvilupp u t-tmedija tas-sistemi elettronici previsti fil-Kodiċi Doganali tal-Unjoni (ĠU L 325, 16.12.2019, p. 168).

- (5) Il-pakketti li jkollhom marka permanenti li tidentifika persuna, li jkunu importati temporanjament mimlija u riesportati mimlija jew vojta, jistghu jiġu ddikjarati permezz ta' dikjarazzjoni bil-fomm jew permezz ta' kwalunkwe att ieħor imsemmi fl-Artikolu 141 tar-Regolament Delegat (UE) 2015/2446. Peress li dan jista' jsir biss għall-pakketti importati minn persuni stabbiliti barra t-territorju doganali tal-Unjoni, jeħtieġ li tiġi estiza l-applikazzjoni ta' dik il-formalità doganali simplifikata għall-pakketti importati vojta mill-persuni, irrispettivament minn fejn huma stabbiliti dawk il-persuni.
- (6) Il-possibbiltà ta' hlas lura tad-dazju fuq l-importazzjoni jenħtieġ li jiġi introdott f'sitwazzjonijiet speċifiċi fejn il-merkanzija tiġi kkonsenjata mingħajr hlas lill-organizzazzjonijiet tal-karità jew filantropiċi. Dan jenħtieġ li jsir billi tiżdied raġuni ġdida għall-invalidazzjoni tad-dikjarazzjonijiet doganali wara r-rilaxx tal-merkanzija, li jagħmilha possibbli li jithallas lura d-dazju fuq l-importazzjoni mhallas f'konformità mal-Artikolu 116(1) tal-Kodiċi.
- (7) Għaldaqstant jenħtieġ li r-Regolament Delegat (UE) 2015/2446 jiġi emendat skont dan,

ADOTTAT DAN IR-REGOLAMENT:

#### Artikolu 1

Ir-Regolament Delegat (UE) 2015/2446 huwa emendat kif ġej:

- (1) fl-Artikolu 1, tiżdied id-definizzjoni li ġejja:

“(54) ‘operatur postali ta’ pajjiż terz’ tfisser operatur stabbilit f'pajjiż terz u deżinjat minnu biex jipprovdi s-servizzi internazzjonali rregolati mill-Konvenzjoni Postali Universali.”;

- (2) fit-Titolu IV, il-Kapitolu 1, jiddaħhal l-Artikolu 112a li ġej:

“Artikolu 112a

#### **Forniment tad-dettalji tad-dikjarazzjoni fil-qosor tad-dhul minn persuni oħra f'każijiet speċifiċi rigward it-trasport bil-ferrovija**

(l-Artikolu 127(6) tal-Kodiċi)

1. Meta, fil-każ ta' trasport bil-ferrovija, għall-istess merkanzija, ikun gie konkluz kuntratt addizzjonali wiehed jew iktar kopert minn nota ta' kunsinna waħda jew iktar minn persuna waħda jew iktar għajr it-trasportatur, u l-persuna li toħroġ in-nota ta' kunsinna ma tqeghidx id-dettalji meħtieġa għad-dikjarazzjoni fil-qosor tad-dhul għad-dispożizzjoni tas-sieheb kuntrattwali tagħha li johroġ nota ta' kunsinna lilha jew lis-sieheb kuntrattwali li mieghu kkonkludiet arrangament ta' tagħbija kondiviza ta' merkanzija, il-persuna li ma tqeghidx id-dettalji meħtieġa għad-dispożizzjoni għandha ttiprovdi dawk id-dettalji lill-uffiċċju doganali tal-ewwel dhul f'konformità mal-Artikolu 127(6) tal-Kodiċi.

Meta d-destinatarju indikat fuq in-nota ta' kunsinna, li ma jkollha ebda nota ta' kunsinna sottostanti, ma jqeghidx id-dettalji meħtieġa għad-dikjarazzjoni fil-qosor tad-dhul għad-dispożizzjoni tal-persuna li toħroġ in-nota ta' kunsinna, dan għandu jipprovdi dawk id-dettalji lill-uffiċċju doganali tal-ewwel dhul.

2. Sad-data stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għat-tnedija tal-harġa 3 tas-sistema msemmija fl-Artikolu 182(1) tar-Regolament ta' Implimentazzjoni (UE) 2015/2447, il-paragrafu 1 ta' dan l-Artikolu ma għandux japplika.”;

- (3) fl-Artikolu 113a, jiżdied il-paragrafu 4 li ġej:

“4. Mid-data stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għat-tnedija tal-harġa 2 tas-sistema msemmija fl-Artikolu 182(1) tar-Regolament ta' Implimentazzjoni (UE) 2015/2447, meta l-operatur postali ta' pajjiż terz ma jqeghidx id-dettalji meħtieġa għad-dikjarazzjoni fil-qosor tad-dhul ta' kunsinni postali għad-dispożizzjoni ta' trasportatur li huwa obligat li jirreġistra l-bqija tad-dettalji tad-dikjarazzjoni permezz ta' dik is-sistema, l-operatur postali tal-pajjiż tad-dispaċċ, jekk il-merkanzija tiġi trażbordata fl-Unjoni, għandu jipprovdi dawk id-dettalji lill-uffiċċju doganali tal-ewwel dhul f'konformità mal-Artikolu 127(6) tal-Kodiċi.”;

(4) fl-Artikolu 136(1), il-punt (j) huwa sostitwit b'dan li ġej:

“(j) pakketti importati mimlija jew vojta u maħsuba għar-riesportazzjoni, kemm jekk mimlija jew vojta, li jkollhom marki permanenti, li ma jithassrux, li jidentifikaw persuna stabbilita barra t-territorju doganali tal-Unjoni jew fih;”;

(5) fl-Artikolu 138, il-punt (c) huwa sostitwit b'dan li ġej:

“(c) merkanzija kif imsemmija fl-Artikolu 136(1), il-punti (a) u (j), ta' dan ir-Regolament li tibbenefika minn eżenzjoni mid-dazju fuq l-importazzjoni bhala merkanzija rritornata f'konformità mal-Artikolu 203 tal-Kodiċi;”.

(6) fl-Artikolu 139, il-paragrafi 1 u 2 huma sostitwiti b'dan li ġej:

“1. Meta ma tkunx iddikjarata permezz ta' mezzi oħra, il-merkanzija msemmija fl-Artikolu 136(1), il-punti (a) sa (d), (h), (i) u (j), għandha titqies li tkun iddikjarata għal dħul temporanju f'konformità mal-Artikolu 141.

2. Meta ma tkunx iddikjarata permezz ta' mezzi oħra, il-merkanzija msemmija fl-Artikolu 136(1), il-punti (a) sa (d), (h), (i) u (j) għandha titqies li tkun iddikjarata għar-riesportazzjoni f'konformità mal-Artikolu 141 dwar ir-rilaxx tal-proċedura ta' dħul temporanju.”;

(7) fl-Artikolu 141, il-paragrafu 1 huwa emendat kif ġej:

(a) il-frazi introduttorja hija sostitwita b'dan li ġej:

“Fir-rigward tal-merkanzija kif imsemmija fl-Artikolu 138, il-punti (a) sa (d) u l-punt (h), l-Artikolu 139 u l-Artikolu 140(1), kwalunkwe mill-atti li ġejjin għandu jitqies bhala dikjarazzjoni doganali jew ta' riesportazzjoni:”;

(b) fil-punt (d), il-punti (iv) u (v) huma sostitwiti b'dan li ġej:

“(iv) meta l-merkanzija kif imsemmija fl-Artikolu 136(1), il-punti (a) u (j) ta' dan ir-Regolament, titqies li hija ddikjarata għal dħul temporanju f'konformità mal-Artikolu 139(1) ta' dan ir-Regolament;

(v) meta l-merkanzija kif imsemmija fl-Artikolu 136(1), il-punti (a) sa (j), ta' dan ir-Regolament, li tikkonforma mal-kundizzjonijiet stabbiliti fl-Artikolu 203 tal-Kodiċi, titwassal fit-territorju doganali tal-Unjoni f'konformità mal-Artikolu 138, il-punt (c) ta' dan ir-Regolament.”;

(8) fl-Artikolu 148(4), jizdied il-punt (f) li ġej:

“(f) meta l-merkanzija tkun giet rilaxxata għal ċirkolazzjoni libera u tingħata evidenza li tissodisfa lill-awtoritajiet doganali li l-merkanzija ma ntuzatx jew ma gietx ikkunsmata fit-territorju doganali tal-Unjoni dment li:

(i) l-applikazzjoni ssir fi żmien sena mid-data tal-aċċettazzjoni tad-dikjarazzjoni doganali;

(ii) il-merkanzija ngħatat mingħajr hlas lill-organizzazzjonijiet tal-karità jew filantropiċi li jwettqu l-attivitajiet tagħhom fit-territorju doganali tal-Unjoni, u fil-mument li tiġi aċċettata d-dikjarazzjoni doganali msemmija fil-punt (iii), il-merkanzija tkun eliġibbli għal eżenzjoni mid-dazju fuq l-importazzjoni jekk tiġi rilaxxata għal ċirkolazzjoni libera; kif ukoll

(iii) dikjarazzjoni doganali għar-rilaxx għal ċirkolazzjoni libera b'eżenzjoni totali mid-dazju fuq l-importazzjoni għall-merkanzija inkwistjoni tkun giet irregistrata minn dawk l-organizzazzjonijiet tal-karità jew filantropiċi jew fisimhom fil-limitu ta' żmien stabbilit fil-punt (i).”

## Artikolu 2

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Diċembru 2022.

*Għall-Kummissjoni*  
*Il-President*  
Ursula VON DER LEYEN

---

**REGOLAMENT TA' IMPLIMENTAZZJONI TAL-KUMMISSJONI (UE) 2023/399****tal-15 ta' Frar 2023****li jagħti l-protezzjoni msemija fl-Artikolu 99 tar-Regolament (UE) Nru 1308/2013 tal-Parlament Ewropew u tal-Kunsill lill-isem "Corrèze" (DOP)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 99 tiegħu,

Billi:

- (1) il-Kummissjoni eżaminat l-applikazzjoni ta' Franza għar-reġistrazzjoni tal-isem "Corrèze" f'konformità mal-Artikolu 97(2) u (3) tar-Regolament (UE) Nru 1308/2013, u ppubblikata f'Il-Ġurnal Uffiċjali tal-Unjoni Ewropea <sup>(2)</sup>.
- (2) Il-Kummissjoni ma rċeviet l-ebda dikjarazzjoni ta' oġġezzjoni f'konformità mal-Artikolu 98 tar-Regolament (UE) Nru 1308/2013.
- (3) F'konformità mal-Artikolu 99 tar-Regolament (UE) Nru 1308/2013, jenħtieġ li l-isem "Corrèze" jiġi protett u li dan jiddaħhal fir-registru msemmi fl-Artikolu 104 ta' dak ir-Regolament.
- (4) Il-mizuri previsti f'dan ir-Regolament huma skont l-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

*Artikolu 1*

L-isem "Corrèze" (DOP) huwa b'dan protett.

Il-kummerċjalizzazzjoni tal-inbejded "Corrèze" li għalihom il-valuri tad-diossidu tal-kubrit jaqbzu l-limiti stabbiliti mil-liġi hija soġġetta għall-ghoti ta' deroga minn dawk il-limiti bir-Regolament (UE) 2019/934 tal-Kummissjoni <sup>(3)</sup>.

*Artikolu 2*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

<sup>(1)</sup> ĠU L 347, 20.12.2013, p. 671.

<sup>(2)</sup> ĠU C 293, 1.8.2022, p. 11

<sup>(3)</sup> Ir-Regolament Delegat tal-Kummissjoni (UE) 2019/934 tat-12 ta' Marzu 2019 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill f'dak li jirrigwarda ż-żoni ta' vitikultura li fihom tista' tiżdied il-qawwa alkoholika, il-prattiki enoloġiċi awtorizzati u r-restrizzjonijiet applikabbli għall-produzzjoni u l-konservazzjoni tal-prodotti tad-dielja, il-persentaġġ minimu tal-alkoħol għall-prodotti sekondarji u r-rimi tagħhom, u l-pubblikazzjoni tal-fajls tal-OIV (ĠU L 149, 7.6.2019, p. 1).

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, il-15 ta' Frar 2023.

*Għall-Kummissjoni*  
*Fisem il-President,*  
Janusz WOJCIECHOWSKI  
*Membri tal-Kummissjoni*

---



**REGOLAMENT TA' IMPLIMENTAZZJONI TAL-KUMMISSJONI (UE) 2023/400****tas-16 ta' Frar 2023****li japprova modifika ta' terminu tradizzjonali fis-settur tal-inbid skont l-Artikolu 115(2) tar-Regolament (UE) Nru 1308/2013 tal-Parlament Ewropew u tal-Kunsill ("Vin de paille")**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 115(2) tiegħu,

Billi:

- (1) F'konformità mal-Artikolu 28(2) u (3) u l-Artikolu 34 tar-Regolament Delegat tal-Kummissjoni (UE) 2019/33 <sup>(2)</sup>, il-Kummissjoni eżaminat l-applikazzjoni għall-approvazzjoni ta' modifika tat-terminu tradizzjonali "Vin de paille" mibgħut minn Franza u ppubblikatha f'Il-Ġurnal Uffiċjali tal-Unjoni Ewropea <sup>(3)</sup>.
- (2) Il-Kummissjoni ma rċeviet l-ebda dikjarazzjoni ta' oġġezzjoni skont l-Artikolu 22 tar-Regolament ta' Implimentazzjoni tal-Kummissjoni (UE) 2019/34 <sup>(4)</sup>.
- (3) Għalhekk, f'konformità mal-Artikolu 31(3) tar-Regolament Delegat (UE) 2019/33, jenhtieg li l-modifika tat-terminu tradizzjonali "Vin de paille" tiġi approvata u tiddaħhal fir-reġistru elettroniku tat-termini tradizzjonali protetti msemmi fl-Artikolu 25 tar-Regolament ta' Implimentazzjoni (UE) 2019/34.
- (4) Il-mizuri previsti f'dan ir-Regolament huma skont l-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

*Artikolu 1*

Il-modifika tat-terminu tradizzjonali "Vin de paille" ippubblikat f'Il-Ġurnal Uffiċjali tal-Unjoni Ewropea hija b'dan approvata.

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

<sup>(1)</sup> ĠU L 347, 20.12.2013, p. 671.

<sup>(2)</sup> Ir-Regolament Delegat tal-Kummissjoni (UE) 2019/33 tas-17 ta' Ottubru 2018 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill fir-rigward tal-applikazzjonijiet għall-protezzjoni ta' denominazzjonijiet ta' oriġini, indikazzjonijiet ġeografici u termini tradizzjonali fis-settur tal-inbid, il-proċedura ta' oġġezzjoni, ir-restrizzjonijiet tal-użu, l-emendi għall-ispeċifikazzjonijiet tal-prodott, it-thassir tal-protezzjoni, u t-tikkettar u l-preżentazzjoni (ĠU L 9, 11.1.2019, p. 2).

<sup>(3)</sup> ĠU C 293, 1.8.2022, p. 17.

<sup>(4)</sup> Ir-Regolament ta' Implimentazzjoni tal-Kummissjoni (UE) 2019/34 tas-17 ta' Ottubru 2018 li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill rigward l-applikazzjonijiet għall-protezzjoni ta' Denominazzjonijiet ta' Oriġini, ta' Indikazzjonijiet Ġeografici u ta' termini tradizzjonali fis-settur tal-inbid, il-proċedura ta' oġġezzjoni, l-emendi għall-ispeċifikazzjonijiet tal-prodotti, ir-reġistru ta' ismijiet protetti, it-thassir tal-protezzjoni u l-użu ta' simboli, u tar-Regolament (UE) Nru 1306/2013 tal-Parlament Ewropew u tal-Kunsill rigward sistema xierqa ta' kontrolli (ĠU L 9, 11.1.2019, p. 46).

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, is-16 ta' Frar 2023.

*Għall-Kummissjoni*  
*Il-President*  
Ursula VON DER LEYEN

---



ISSN 1977-074X (edizzjoni elettronika)  
ISSN 1725-5104 (edizzjoni stampata)